

LINJI GWIDA

LINJA GWIDA (UE) 2015/732 TAL-BANK ĊENTRALI EWROPEW

tas-16 ta' April 2015

li temenda l-Linja Gwida (UE) 2015/510 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (BĊE/2015/20)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Centrali u tal-Bank Centrali Ewropew, u b'mod partikolari l-ewwel inċiż tal-Artikolu 3.1, u l-Artikoli 9.2, 12.1, 14.3, 18.2, u l-ewwel paragrafu tal-Artikolu 20 tiegħu,

Billi:

- (1) Il-kisba ta' politika monetarja waħdanija tinvolvi d-definizzjoni tal-istrumenti u l-proċeduri li għandhom jintużaw mill-Eurosistema, li tikkonsisti fil-Bank Ċentrali Ewropew (BĊE) u l-banek ċentrali nazzjonali ta' dawk l-Istati Membri li l-munita tagħhom hija l-euro (iktar 'il quddiem il-"BĊNi"), sabiex dik il-politika tiġi implimentata b'mod uniformi fl-Istati Membri kollha li l-munita tagħhom hija l-euro.
- (2) Fid-dawl tal-Artikolu 12.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew (iktar 'il quddiem l-"Istatut tas-SEBC"), il-BĊE għandu l-awtorità li jifformula l-politika monetarja waħdanija tal-Unjoni u li johroġ il-linji gwida meħtieġa sabiex jiżgura l-implimentazzjoni korretta tagħha. Skont l-Artikolu 14.3 tal-Istatut tas-SEBC, il-BĊNi għandhom obbligu li jaġixxu skont dawk il-linji gwida. Din il-Linja Gwida b'hekk hija indirizzata lill-Eurosistema. Ir-regoli stabbiliti f'din il-Linja Gwida għandhom jiġu implimentati mill-BĊNi f'arranġamenti kuntrattwali jew regolatorji. Il-kontropartijiet huma meħtieġa jikkonformaw ma' dawk ir-regoli kif implimentati mill-BĊNi f'dawk l-arranġamenti kuntrattwali jew regolatorji.
- (3) L-ewwel inċiż tal-Artikolu 18.1 tal-Istatut tas-SEBC jippermetti lill-Eurosistema li topera fis-swieq finanzjarji billi tixtri jew tbiegħ b'mod deċiżiv (spot u forward) jew taħt ftehim ta' xiri mill-ġdid u billi ssellef jew tissellef pretensjonijiet u strumenti kummerċjabbli, kemm jekk f'euro jew f'munita oħrajn, kif ukoll metalli prezzjużi. It-tieni inċiż tal-Artikolu 18.1 jippermetti lill-Eurosistema biex twettaq operazzjonijiet ta' kreditu ma' istituzzjonijiet ta' kreditu u partecipanti oħra fis-suq.
- (4) Sabiex l-Eurosistema tiġi mharsa mir-riskju tal-kontroparti, it-tieni inċiż tal-Artikolu 18.1 tal-Istatut tas-SEBC jipprovdi li meta l-Eurosistema twettaq operazzjonijiet ta' kreditu ma' istituzzjonijiet ta' kreditu u partecipanti oħrajn fis-suq, it-tisliġ għandu jkun ibbażat fuq kollateral adegwat.
- (5) Sabiex jiġi żgurat it-trattament ugwali tal-kontropartijiet, kif ukoll sabiex jittejbu l-effiċjenza u t-trasparenza operazzjonali, l-assi għandhom jissodisfaw ċerti kriterji uniformi fost l-Istati Membri li l-munita tagħhom hija l-euro sabiex ikunu eliġibbli bhala kollateral għal operazzjonijiet ta' kreditu tal-Eurosistema.
- (6) L-Eurosistema żviluppat qafas waħdieni għal assi eliġibbli bhala kollateral sabiex l-operazzjonijiet ta' kreditu kollha tal-Eurosistema jitwettqu b'mod armonizzat permezz tal-implimentazzjoni ta' din il-Linja Gwida fl-Istati Membri kollha li l-munita tagħhom hija l-euro.
- (7) Il-Linja Gwida (UE) 2015/510 tal-Bank Ċentrali Ewropew (BĊE/2014/60) ⁽¹⁾ għandha tiġi emendata biex tirrifletti bidliet fil-qafas tal-kollateral tal-Eurosistema relatati mal-istrutturi ta' kupuni aċċettabbli għal assi negozjabbli.

⁽¹⁾ Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (ĠUL 91, 2.4.2015, p. 3).

(8) Ghalhekk, il-Linja Gwida (UE) 2015/510 (BĊE/2014/60) ghandha tigi emendata f'dan is-sens,

ADOTTA DIN IL-LINJA GWIDA:

Artikolu 1

L-Artikolu 63 tal-Linja Gwida (UE) 2015/510 (BĊE/2014/60) huwa mibdul b'dan li ġej:

“Artikolu 63

Strutturi ta' kupuni aċċettabbli għal assi negozjabbli

1. Sabiex ikunu eliġibbli, l-istrumenti ta' dejn ghandu jkollhom wiehed minn dawn l-istrutturi ta' kupun li ġejjin sal-fidi finali:

(a) kupuni fissi, zero, jew multi-step bi skeda ta' kupun predefinita u bvaluri tal-kupun predefiniti li ma jstgħux jirriżultaw fi fluss negattiv ta' kontanti; jew

(b) kupuni varjabbli li ma jstgħux jirriżultaw fi fluss negattiv ta' kontanti u li għandhom din l-istruttura: rata tal-kupun = (rata ta' referenza * l) ± x, b' $f \leq \text{rata tal-kupun} \leq c$, fejn:

(i) ir-rata ta' referenza hija biss wahda milli ġejjin f'mument partikolari:

— rata tas-suq tal-flus tal-euro, eż. EURIBOR, LIBOR jew indici simili;

— rata kostanti ta' tpartit ta' maturità, eż. CMS, EISDA, EUSA;

— ir-rendiment ta' bond wiehed tal-gvern taż-żona tal-euro, jew indici ta' bosta minnhom, li għandhom maturità ta' sena jew inqas,

— indici ta' inflazzjoni taż-żona tal-euro; u

(ii) f (limitu minimu), c (limitu massimu), l (fattur ta' ingranaġġ/dizingranaġġ) u x (margni) huma, jekk preżenti, numri li huma jew predefiniti fil-hin tal-hruġ, jew inkella jstgħu jinbidlu maż-żmien biss skont rotta predefinita fil-hin tal-hruġ, fejn f u c huma aktar minn jew daqs zero u l huwa aktar minn zero matul il-hajja shiha tal-assi. Għall-kupuni varjabbli b'rata ta' referenza ta' indici ta' inflazzjoni, l ghandu jkun ugwali għal wiehed.

2. Kull struttura tal-kupun li ma tikkonformax mal-paragrafu 1 ma għandhiex tkun eliġibbli, inklużi każijiet fejn parti biss tal-istruttura ta' remunerazzjoni, bħal primjum, ma tkunx konformi.

3. Għall-finijiet ta' dan l-Artikolu, jekk il-kupun ikun jew ta' tip iffissat multi-step jew tip varjabbli multi-step, il-valutazzjoni tal-istruttura tal-kupun rilevanti ghandha tkun ibbażata fuq il-hajja shiha tal-assi b'perspettiva li thares kemm 'il quddiem kif ukoll lura.

4. Strutturi ta' kupuni aċċettabbli ma għandux ikollhom opzjonijiet għall-emittent, jiġifieri matul il-hajja kollha tal-assi, ibbażata fuq perspettiva li thares 'il quddiem u lura, il-bidliet fl-istruttura tal-kupun li huma kontingenti fuq deċiżjoni tal-emittent ma għandhomx ikunu aċċettabbli.”.

Artikolu 2

Dhul fis-seħh u implimentazzjoni

1. Din il-Linja Gwida tidhol fis-seħh fil-jum tan-notifika tagħha lill-BĊNi.

2. Il-BĊNi għandhom jiehdu l-miżuri mehtieġa sabiex jikkonformaw ma' din il-Linja Gwida u għandhom japplikawhom mill-1 ta' Mejju 2015. Huma għandhom jinnotifikaw lill-BĊE bit-testi u l-mezzi relatati ma' dawk il-miżuri sa mhux aktar tard mill-24 ta' April 2015.

*Artikolu 3***Destinatarji**

Din il-Linja Gwida hija indirizzata lill-banek ċentrali kollha tal-Eurosistema.

Magħmul fi Frankfurt am Main, is-16 ta' April 2015.

Il-President tal-BĊE
Mario DRAGHI
